

बहला फुसला कर धर्मान्तरण कराने वालों पर कठोर कार्यवाही होगी - भजनलाल

बांसवाड़ा में प्रधानमंत्री के प्रस्तावित सभास्थल के निरीक्षण के बाद मुख्यमंत्री ने जनसभा की

बांसवाड़ा, (निसं) ,20 सितंबर । मुख्यमंत्री भजनलाल शर्मा ने शहर के कुशलबाग मैदान में शहरी सेवा शिविर के अवलोकन के दौरान आमजन को संबोधित किया। भजनलाल शर्मा ने बताया कि राज्य सरकार ने धर्मान्तरण विधेयक पारित कर दिया है, जिससे बहला फुसलाकर धर्मान्तरण कराने वालों के विरुद्ध कठोर कार्यवाही की जा सके। इससे पूर्व शर्मा ने शिविर में

- मुख्यमंत्री भजनलाल शर्मा ने टीबी मरीजों को किट बांटे, प्रधानमंत्री आवास योजना, स्वनिधि योजना व मुख्यमंत्री कन्यादान योजना के लाभार्थियों को चैक सौंपे तथा मंगला पशु बीमा योजना के लाभार्थियों को बीमा पॉलिसी दी।**

लगी स्टालों का अवलोकन किया। शर्मा ने कहा कि प्रधानमंत्री नरेन्द्र मोदी ने राजस्थान को विकास की महत्वपूर्ण सींगतों दी हैं, जिनसे बांसवाड़ा-डूंगरपुर सहित संपूर्ण आदिवासी क्षेत्र में गरीब कल्याण एवं विकास की योजनाओं के माध्यम से स्थानीय लोगों को रोजगार के अवसर मिल रहे हैं और उनका जीवन स्तर भी बेहतर बन रहा है। उन्होंने कहा कि स्वस्थ नारी सशक्त परिवार अभियान के



मुख्यमंत्री भजनलाल शर्मा ने शनिवार को बांसवाड़ा के कुशलबाग मैदान में “शहरी सेवा” शिविर को संबोधित किया। इस अवसर पर उन्होंने लाभार्थियों से संवाद किया और विभिन्न विभागों की स्टॉल्स पर योजनाओं की जानकारी भी ली।

तहत, शिविरों में माताओं-बहनों की ब्लडप्रेसर, डायबटीज और कैसर सहित एनीमिया, टीबी और सिकल सेल जैसी बीमारियों की जांच भी की जा रही है। मुख्यमंत्री ने शहरी सेवा शिविर के लाभार्थियों से संवाद कर विभिन्न विभागों की स्टॉल्स पर योजनाओं की जानकारी भी ली।

मुख्यमंत्री ने राष्ट्रीय क्षय उन्मूलन कार्यक्रम के तहत, टीबी मरीजों के परिजनों को निक्षय पोषण किट वितरित की। उन्होंने प्रधानमंत्री आवास योजना

शहरी, प्रधानमंत्री स्वनिधि योजना, मुख्यमंत्री स्वनिधि योजना, मुख्यमंत्री कन्यादान योजना के लाभार्थियों को चैक भी सौंपे। साथ ही मुख्यमंत्री मंगला पशु बीमा योजना के लाभार्थियों को बीमा पॉलिसी तथा खाद्य सुरक्षा योजना के लाभार्थियों को प्रमाण पत्र सौंपे।

मुख्यमंत्री, स्टॉलों के अवलोकन के दौरान, जब अधिकारियों से बातचीत कर रहे थे तो हाथों-हाथ लोगों ने फोटो और वीडियो बनाकर सोशल मीडिया पर प्रसारित करते हुए मुख्यमंत्री से वार्ता

के लिये बधाईयां दी। पूर्व राज्यमंत्री धनसिंह रावत ने अपने उद्बोधन की शुरुआत में धर्मान्तरण विधेयक के लिये मुख्यमंत्री का आभार जताया वहीं उन्होंने नौमच-प्रतापगढ़ हाईवे को बांसवाड़ा होते हुए दाहोद से जोड़ने, शहीदी मानगढ़ धाम को राष्ट्रीय स्मारक का दर्जा दिलवाने, दानपुर क्षेत्र को सिंचित करने के लिये लिफ्ट योजनाएं बनवाने एवं स्थानीय लोगों को प्रशासनिक सेवाओं में अवसर दिलवाने के लिये कोटे में कोटा को लागू करवाने का आग्रह किया।

राजस्थान ...

(प्रथम पृष्ठ का शेष)
के प्रावधानों को पूरी तरह से लागू करने के लिए कदम उठाए। वहीं, मुख्य सचिव भी एक्ट के प्रावधानुसार हर जिला स्तर पर प्राधिकृत अधिकारी नियुक्त करें। यह अधिकारी कलेक्टर या अपर कलेक्टर स्तर के हो सकते हैं। यह अफसर एक्ट की धारा 6 के प्रावधानों को लागू कराएंगे। खंडपीठ ने कहा कि हर जिले में उठाए गए कदमों की पालना रिपोर्ट आगामी सुनवाई 12 नवंबर से पहले अदालत में पेश की जाए। इसके अलावा, केन्द्र सरकार के अधिवक्ता भी एक रिपोर्ट पेश कर बताएंगे कि उन्होंने क्या कदम उठाए और कितनी वेबसाइटों को ब्लॉक किया है। सुनवाई के दौरान एडि. एसपी सीमा भारती ने कहा कि ई-सिगरेट को जब करने के लिए कुछ कदम उठाए गये हैं और केन्द्र सरकार की ओर से भी वेबसाइटों को ब्लॉक किया जा रहा है। इस पर खंडपीठ ने कहा कि ई-सिगरेट पर पूरी तरह से पाबंदी के लिए विस्तृत कार्य योजना बनाई जानी चाहिए। पीआईएल में ई-सिगरेट पर पूरी तरह से पाबंदी लगाए जाने और एक्ट 2019 के प्रावधानों को लागू करने की गुहार की गई है।

समुद्र ...

(प्रथम पृष्ठ का शेष)
इंजीनियरिंग की ऐतिहासिक उपलब्धि 4.8 किलोमीटर लंबे सुरंग खंड पर हासिल की गई है। इससे जुड़े इंजीनियरों के अनुसार घनसोली और शिलाफाटा की ओर से एक साथ खुदाई का काम शुरू किया गया और दोनों तरफ से पानी के नीचे हेडिस्से के भू भाग पर सुरंग का चुनौतीपूर्ण निर्माण किया जिसमें भारतीय इंजीनियरिंग को आज सफलता मिली है। रेलवे ने इस सफलता को ऐतिहासिक बताया और कहा कि भारत में समुद्र के नीचे सुरंग का यह पहला निर्माण है जो खाड़ी के अवरोधों को तोड़कर मुंबई और ठाणे को जोड़ेगा।

‘विश्व में हमारा एक ही शत्रु है, वह है दूसरे देशों पर निर्भरता’

प्रधानमंत्री मोदी ने भावनगर में एक सभा में कांग्रेस सरकारों पर आरोप लगाया कि वो आज़ादी के बाद देश की औद्योगिक व व्यापारिक संभावनाओं को बढ़ा नहीं पाई

नई दिल्ली, 20 सितंबर। प्रधानमंत्री नरेन्द्र मोदी शनिवार को गुजरात के भावनगर पहुंचे। यहां पीएम मोदी ने ‘समुद्र से समृद्धि’ कार्यक्रम में भी हिस्सा लिया और 34,200 करोड़ रुपये से अधिक की विकास परियोजनाओं का उद्घाटन और शिलान्यास किया। इसके बाद पीएम मोदी एक जनसभा को संबोधित किया और कहा, भारत आज विश्वबंधुत्व की भावना से आगे बढ़ रहा है। दुनिया में हमारा कोई बड़ा दुश्मन नहीं है। सच्चे अर्थ में अगर हमारा कोई दुश्मन है तो वो है, दूसरे देशों पर हमारी निर्भरता...। यही हमारा सबसे बड़ा दुश्मन है और हमें मिलकर भारत के इस दुश्मन को हराना ही होगा।

जितनी ज्यादा विदेशी निर्भरता... उतनी ज्यादा देश की विफलता। विश्व में शांति,स्थिरता और समृद्धि के लिए... दुनिया की सबसे बड़ी आबादी वाले देश को आत्मनिर्भर बनना ही होगा। 140 करोड़ देशवासियों के भविष्य को हम दूसरों पर या उनकी निर्भरता पर नहीं छोड़ सकते। भावी पीढ़ी के भविष्य को दांव पर नहीं लगाया जा सकता है। सौ दुखों की एक ही दवा है और वह है आत्मनिर्भर भारत, इसलिए हमें चुनौतियों से टकराना होगा और भारत

ईडी को मो. सादिक ...

कि 3 जनवरी 2022 को कोर्टगेट थाने में मुकदमा दर्ज हुआ था। ईडी को सादिक के खिलाफ डिजिटल साक्ष्य भी मिले हैं। सोशल मीडिया के माध्यम से कट्टरपंथी और भड़काऊ सामग्री प्रसारित करने में सादिक की संलिप्तता पाई गई है। इसमें राहुलसली इंडे को जलाने के वीडियो भी शामिल हैं। इसके पीछे उसका उद्देश्य सहानुभूति प्राप्त कर अवैध गतिविधियों के लिए धन जुटाना था।

इंतजार किया जाए। लेकिन सबसे पहले, इस नए कदम का सीधा असर उन भारतीय कंपनियों पर पड़ेगा, जिनके पास बड़ी अमेरिकी कंपनियों के साथ कम्प्यूटर सॉफ्टवेयर से लेकर ऑपरेशनल सेवाओं के बड़े कॉन्ट्रैक्ट हैं। यह सर्वविदित है कि एच-1बी वीजा का 70 प्रतिशत से अधिक हिस्सा भारतीय प्रोफेशनल्स को ही मिलता रहा है, जो अमेरिकी कंपनियों और भारतीय सेवा प्रदाताओं, दोनों के लिए काम करते हैं। इन नई शर्तों के कारण भारतीय सेवा कंपनियों, मुख्यतः टी.सी.एस., विप्रो, टेक महिन्द्रा, इन्फोसिस और कई अन्य कंपनियों को तुरंत अपने कामकाज को भारत में वापस लाने की ज़रूरत पड़ेगी। इसके अलावा, कई अमेरिकी टैक्नॉलजी दिग्गजों को भी भारत में अपने ऑपरेशन्स को बढ़ाना होगा, जहाँ उनका काम भारत और अन्य देशों के प्रोफेशनल्स पर रहे हैं। असल में यह नया नियम अमेरिका को दी जाने वाली भारत की सेवाओं पर सीधा टेक्स है। अब तक इस पर टेक्स लगाने की चर्चा तो होती रही थी, लेकिन सीधे कर नहीं लगाया गया था। अब, जबकि अमेरिका ने अप्रत्यक्ष रूप से ऐसा कर दिया है तो भारत को भी अमेरिकी सेवाओं के भारतीय आयात पर कर लगाना चाहिए।

अब समय आ गया है कि भारत

(प्रथम पृष्ठ का शेष)
अध्ययनों द्वारा असमर्थित लगेगा, तो इसे रद्द किया जा सकता है। साथ ही, कांग्रेस भी यह दावा कर सकती है कि इतनी व्यापक नीति में बदलाव कार्यपालिका की शक्तियों के दायरे से बाहर है। व्यवसाय जगत ने इस निर्णय को लेकर गहरी चिंता व्यक्त की है। तकनीकी दिग्गज और विदेशी इंजीनियरों पर निर्भर अमेरिकी कंपनियाँ चेतावनी दे रही हैं कि यह कदम नवाचार को बाधित करेगा, संचालन को विदेशों में ले जाएगा और अमेरिका की वैश्विक प्रतिस्पर्धा में बढ़त को कमजोर करेगा। भारत, जो एच-1बी वीजा धारकों का 70 प्रतिशत से अधिक हिस्सा रखता है, इस निर्णय से सबसे अधिक प्रभावित होगा। भारत के आईटी सेवा और आउटसोर्सिंग क्षेत्र को अब भारी लागत का सामना करना पड़ेगा। विशेषज्ञों का

अभिनेता मोहनलाल ...

(प्रथम पृष्ठ का शेष)
शनिवार को बताया कि दादा साहब फाल्के पुरस्कार चयन समिति की सिफारिश पर मोहनलाल को यह पुरस्कार दिया जायेगा। उन्हें यह सम्मान मंगलवार को 71वें राष्ट्रीय फ़िल्म पुरस्कार समारोह में प्रदान किया जायेगा। मोहनलाल ने अपने साढ़े चार दशक के सिने करियर में 350 से अधिक फिल्मों में अभिनय किया है। वह सिर्फ मलयालम ही नहीं बल्कि तमिल, तेलुगु और हिंदी फिल्मों में भी अपनी अदाकारी का जादू बिखेर चुके हैं। उन्हें पांच बार राष्ट्रीय फिल्म पुरस्कार और पद्म भूषण जैसे सम्मानों से भी नवाजा गया है। भारतीय सेना भी उन्हें ऑनररी

जयपुर सेंट्रल जेल ...

(प्रथम पृष्ठ का शेष)
शिफ्ट में इन प्रहरियों को अलग-अलग प्लॉट्स पर ड्यूटी थी। परंतु गश्त के दौरान हुई लापरवाही का फायदा उठाकर दोनों कैदी जेल से भाग निकले थे। पुलिस महानिदेशक जेल (डीजी) गोविंद गुप्ता ने पुलिस महानिरीक्षक (आईजी) जेल विक्रम सिंह को उच्च स्तरीय जांच के आदेश दिए हैं। जेल विभाग के आला अधिकारी पूरे मामले की मॉनिटरिंग कर रहे हैं। पुलिस जानकारी में सामने आया कि बंदी अनस चोरी के अलावा घर में घुसपैठ के तीन

दिल्ली के कई स्कूलों को फिर बम की धमकी

नयी दिल्ली, 20 सितंबर। राष्ट्रीय राजधानी में शनिवार सुबह फिर एक बार फिर कई स्कूलों को बम से उड़ाने की धमकी मिलने से हड़कें मच गयी। धमकी सुबह करीब साढ़े नौ बजे फोन कॉलस और संदेशों के माध्यम से मिली, जिसके तुरंत बाद पुलिस को सूचना दी गई। पुलिस अधिकारी ने बताया कि धमकी पाने वाले स्कूलों में डीपीएस

लेफ्टिनेंट कर्नल का पद देकर सम्मानित कर चुकी है, जो किसी भी अभिनेता के लिए गौरव की बात है। मोहनलाल ने अपने फिल्मी करियर की शुरुआत 1980 में फिल्म मंजिल विर्रिजा पूव्कल से की थी। यह फिल्म भले ही एक रोमांटिक ड्रामा थी, लेकिन मोहनलाल ने इसमें विलेन की भूमिका निभायी थी। उनके अभिनय को इस कदर सराहा गया कि उन्हें लगातार निगेटिव रोल मिलने लगे, लेकिन एक सच्चा कलाकार कभी एक ही फ्रेम में नहीं बंधता।कुछ सालों के भीतर उन्होंने अपने किरदारों की विविधता दिखाते हुए कॉमेडी, ड्रामा और एक्शन जैसी शैलियों में खुद को साबित किया।

मामलों में सजा काट रहा था और वहीं नवल किशोर चोरी के 7 मामलों में आरोपी है। उस पर अन्य कैदियों के साथ मिलकर साजिश करने का आरोप भी है। यह घटना दिखाती है कि दोनों बदमाशों ने सेंट्रल जेल से भागने की पूरी साजिश पहले से ही रच रखी थी। जेल के अंदर सुरक्षा-बैरिेकड्स और उन पर तैनात जेल प्रहरियों को चकमा देते हुए पानी का पाइप चुराया। इसके बाद इस पाइप की मदद से 27 फीट ऊंची दीवार फांदकर और हाईटेशन बिजली के तारों से बच कर निकल भागे।

द्वारका, कृष्णा मॉडल पब्लिक स्कूल, सर्वोदय विद्यालय और सर्वोदय को-एड सीनियर सेकेंडरी स्कूल, कुतुब मीनार (महरीली) शामिल हैं। कुछ रिपोर्टों में यह भी सामने आया है कि नजफगढ़ इलाके के स्कूलों को भी धमकी की कॉल प्राप्त हुई। सूचना मिलते ही दिल्ली पुलिस, बम निरोधक दस्ता, फायर ब्रिगेड और स्वान दस्ता मौके पर पहुंच गइं।

‘मुस्लिम अगर खर्च नहीं उठा सकते तो ज्यादा शादियां भी नहीं कर सकते’

केरल हाई कोर्ट ने एक मुस्लिम महिला की भरण पोषण याचिका पर सुनवाई करते हुए यह टिप्पणी की

- महिला का पति नेत्रहीन है और भीख मांगता है उसने दो शादियां कर रखी हैं और तीसरी शादी करने की धमकी दे रहा है।**
- कोर्ट ने कुरान की आयतों का हवाला दिया कि कोई व्यक्ति अगर अपनी एक से ज्यादा पत्नियों के साथ न्याय कर सकता है तभी एक से ज्यादा शादियां कर सकता है।**

तिरुअनंतपुरम, 20 सितंबर। केरल हाईकोर्ट ने एक मामले की सुनवाई करते हुए अहम टिप्पणी की। कोर्ट ने कहा कि यदि कोई मुस्लिम पुरुष अपनी पत्नी का भरण-पोषण करने में सक्षम नहीं है तो उसे दूसरी या तीसरी शादी करने का कोई हक नहीं है, यहां तक कि, मुस्लिम पर्सनल लॉ के तहत भी। कोर्ट ने ये टिप्पणी 39 साल की महिला की याचिका पर सुनवाई को दौरान की, जब उसने कोर्ट में अपने पति से 10 हजार रुपए मासिक गुजारा भत्ता मांगने के लिए याचिका दायर की, जो कि भीख मांगकर गुजारा करता है। महिला ने आरोप लगाया कि उसका 46 वर्षीय नेत्रहीन पति, जो भीख मांगकर अपना जीवन यापन करता है, उसे छोड़कर पहली पत्नी के साथ रह रहा है और अब तीसरी शादी करने की धमकी दे रहा है।

कोर्ट ने कहा कि यह सच है कि प्रतिवादी मुस्लिम समुदाय से है और वह अपने पारंपरिक कानून का लाभ उठा रहा है, जो, उसके अनुसार, उसे दो या तीन बार शादी करने की अनुमति देता है। जो व्यक्ति दूसरी या तीसरी पत्नी का भरण-पोषण करने में सक्षम नहीं है, वह मुसलमानों के पारंपरिक कानून के अनुसार भी दोबारा शादी नहीं कर सकता।

अदालत ने आगे कहा कि उस व्यक्ति को लगातार शादियां, जब वह केवल एक भिखारी था, मुस्लिम प्रथागत कानून के तहत भी पत्नीकार नहीं की जा सकती। अदालत ने कहा, "मुस्लिम समुदाय में इस तरह की शादियां शिक्षा की कमी और मुसलमानों के प्रथागत कानून की जानकारी के अभाव के कारण होती हैं। कोई भी अदालत किसी मुस्लिम व्यक्ति की पहली, दूसरी या तीसरी शादी को तब मान्यता नहीं दे सकती, जब वह अपनी पत्नियों का भरण-पोषण करने में असमर्थ हो और उसकी पत्नियों में से एक ने भरण-पोषण की मांग वाली याचिका दायर की हो।" कुरान की आयतों का हवाला देते हुए, अदालत ने कहा कि यह पवित्र ग्रंथ एक विवाह प्रथा का प्रचार करता है और बहुविवाह को केवल एक अपवाद मानता है। अदालत ने कहा, "अगर कोई

मुस्लिम पुरुष अपनी पहली पत्नी, दूसरी पत्नी, तीसरी पत्नी और चौथी पत्नी को न्याय दे सकता है, तो एक से ज्यादा बार शादी करना जायज़ है।"

सुनवाई के दौरान, कोर्ट की अहम टिप्पणी की। कोर्ट ने कहा, अधिकांश मुसलमान एक पत्नी व्रत का पालन करते हैं, जो कुरान की सच्ची भावना को दर्शाता है, जबकि केवल एक छोटा तबका ही बहुविवाह करता है, और कुरान की आयतों को भूल जाता है। अदालत ने कहा कि उन्हें धार्मिक नेताओं और समाज द्वारा शिक्षित किया जाना चाहिए।

अदालत ने निर्देश दिया कि उचित कार्रवाई के लिए उसके आदेश की एक प्रति समाज कल्याण विभाग के सचिव को दी जाए। "विभाग को प्रतिवादी को परामर्श प्रदान करना चाहिए, जिसमें धार्मिक नेताओं सहित, सक्षम परामर्शदाताओं की सहायता ली जाए।"

अलविदा मिग-21, 26 सितम्बर को होगी विदाई

नयी दिल्ली, 20 सितम्बर। छह दशक से भी लंबे समय तक भारत की हवाई सीमाओं के प्रहरी रहे और 1965 की लड़ाई से लेकर अभी तक के सभी छोटे-बड़े सैन्य अभियानों में शीर्ष और पराक्रम की गाथा लिखने वाले मिग-21 यानी मिकोयान-गुरेविच-21 लड़ाकू विमान को आगामी 26 सितम्बर को वायु सेना अलविदा कहने जा रही है। पिछले दशक तक भारतीय वायु सेना की रीढ़ और उसके लड़ाकू विमान के बेड़े की

- भारतीय वायुसेना ने एक्स पर जानकारी दी कि चंडीगढ़ एयरबेस से मिग-21 की विदाई होगी**

को आत्मनिर्भर बनकर दुनिया के सामने खड़ा होना होगा। कांग्रेस पर निशाना साधते हुए पीएम मोदी ने कहा कि भारत में सामर्थ्य की कोई कमी नहीं है, लेकिन आज़ादी के बाद कांग्रेस ने भारत के हर सामर्थ्य को नजरअंदाज किया, इसलिए आजादी के 6-7 दशकों बाद भी भारत वो सफलता हासिल नहीं कर पाया, जिसके हम हकदार थे। इसके दो बड़े कारण रहे- लंबे समय तक कांग्रेस सरकार ने देश को लाइसेंस कोटा राज में उलझाए रखा, दुनिया के बाजार से अलग-थलग रखा। कांग्रेस सरकार की नीतियों ने देश के नौजवानों का बहुत नुकसान किया। प्रधानमंत्री नरेन्द्र मोदी ने कहा, 2047 तक हमें विकसित होना है तो भारत को आत्मनिर्भर होना ही होगा...

इसके अलावा कोई विकल्प नहीं है। 140 करोड़ देशवासियों का एक ही संकल्प होना चाहिए- चिप हो जा शिप.... हमें भारत में ही बनाने होगा। इसी सोच के साथ आज भारत समुद्री क्षेत्र में भी नेक्स्ट जेनेरेशन निर्माण करने जा रहा है। इसी सोच के साथ वन नेशन, वन डॉक्यूमेंट और वन नेशन, वन पोर्ट प्रोसेस लागू किया जाना है। भारत को सबसे बड़ी समुद्री शक्ति बनाने के लिए तीन बड़ी योजनाओं पर काम चल रहा है और आने वाले वर्षों में इस पर 70 हजार करोड़ रुपये से ज्यादा खर्च किए जाएगा। देश के समुद्री क्षेत्र को मजबूती देने के लिए एक बहुत ऐतिहासिक निर्णय हुआ है... अब सरकार ने बड़े जहाजों को इंफ्रास्ट्रक्चर के रूप में मान्यता दे दी है।

बंगाल में उद्योग ...

के लिए जरूरी, नई ऊर्जा और जोश लेकर आएंगे। इस देश के सर्वश्रेष्ठ विश्वविद्यालयों और संस्थानों के प्रतिभाशाली छात्र, जो अब तक अमेरिका जाते रहे हैं, उन्हें अपने जीवन पर पुनर्विचार करना होगा और सोचना होगा कि वे अपनी धरती पर ही अपने करियर को कैसे आगे बढ़ा सकते हैं। दूसरी ओर, सरकार को इन प्रतिभाशाली युवाओं को अपने देश में ही बेहतर, फलाने-फूलने के लिए उपयुक्त वातावरण और सुविधाएँ प्रदान करनी होंगी।

इसका दूसरा असर यह होना चाहिए कि भारत ग्लोबल इन्वोवेशन हब के रूप में उभरे। वर्ल्ड ईन्वेलैक्नुअल प्रॉपर्टी ऑर्गनाइज़ेशन (डब्ल्यूआईपीओ) द्वारा तैयार एक सूचकांक के अनुसार, भारत पहले से ही नवाचार के लिए चिह्नित देशों में से एक है। इसे और आगे बढ़ाने और विकसित करने के लिए, आवश्यक सुविधाएँ और वातावरण तैयार करना होगा। लेकिन इस नए शुल्क का सबसे बड़ा व्यक्तिगत झटका उन भारतीय कामगारों को लगेगा, जो वर्षों से अमेरिका में काम कर रहे हैं और वहीं बस चुके हैं, भले ही वे अमेरिकी नागरिक न बने हों। उनकी पूरी जिंदगी उखड़ जाएगी और उन्हें दोबारा अन्यत्र बसना पड़ेगा।

में आई। वर्तमान समय में, जब राज्य की अर्थव्यवस्था पर अंधेरे, बादल मंडरा रहे हैं, तब परिचम बंगाल सरकार ने प्रोत्साहन देने की बजाय, प्रोत्साहन हटा दिए, यह न केवल अजीब निर्णय है, बल्कि आत्मघाती भी।

एक अध्ययन में यह पाया गया कि जिन कंपनियों को सस्मिडी मिली थी, वे 61.3 प्रतिशत अधिक प्रोडक्टिव थीं। इससे यह साबित होता है कि औद्योगिक प्रोत्साहन नीतियाँ वास्तव में दीर्घकालिक लाभ देती हैं। अमेरिका में भी, राज्य और स्थानीय सरकार हर साल 30 बिलियन डॉलर्स व्यवसायिक टैक्स प्रोत्साहनों पर खर्च करती हैं। यह राजकोषीय गुणक को तरह काम करता है, सरकार द्वारा दिए गए एक रुपये से, दो रुपये से अधिक का लाभ होता है। भारत सरकार भी निवेश आकर्षित करने के लिए प्रोडक्शन लिंकड ईसंटिव योजना चला रही है, जिसकी कुल लागत 1.97 लाख करोड़ है। इस योजना के तहत अभी तक 1.76 लाख करोड़ का निवेश साकार हुआ है और बड़े पैमाने की इलेक्ट्रॉनिक्स में विदेशी पूँजी निवेश में 254 प्रतिशत वृद्धि हुई है। जहाँ केन्द्र सरकार विदेशी पूँजी निवेश और औद्योगिक निवेश बढ़ाने के लिए आक्रामक प्रयास कर रही है, वहीं पश्चिम बंगाल सरकार, भारत की विकास यात्रा में बाधाएँ खड़ी करने में कोई कसर नहीं छोड़ रही।

राष्ट्रदूत (एचयूपीए) के लिए मुद्रक एवं प्रकाशक सोमेश शर्मा द्वारा मैसर्स अरावली प्रिन्टर्स , राष्ट्रदूत भवन, चुंगी नाका के पास, अजमेर (राजस्थान) से मुद्रित एवं प्रकाशित।
संपादक-राजेश शर्मा, आर.एन.आई. नं. 65015/96, जयपुर कार्यालय: सुघर्मा एम.आई.रोड, जयपुर।
फोन: 2372634, 4103333-34
फैक्स : 0141-2373513, कोटा कार्यालय : पलायथा हाउस, छत्रपति शिवाजी मार्ग, कोटा.
फोन: 2386031, 2386032,फैक्स:0744-2386033, उदयपुर कार्यालय: आनंद मैन रोड आयड, उदयपुर।
फोन: 2413092, फैक्स : 0294-2410146, बीकानेर कार्यालय : कुमाना हाउस, हनुमान हत्था, बीकानेर।
फोन: 2200660, फैक्स 0151-2527371, जालौर कार्यालय :- जी 1/163, इन्डस्ट्रीयल एरिया, फेस प्रथम, जालोर।
फोन: 226422, 226423, फैक्स: 02973-226424
हिण्डोनीसिटी कार्यालय :- जी -1-201, रीको औद्योगिक क्षेत्र, हिण्डोनीसिटी.
फोन: 230200, 230400, फैक्स: 07469-230600
चूरू कार्यालय : एच-150, रीको औद्योगिक क्षेत्र, चूरू,
फोन : 256906, 256907, फैक्स: 01562-256908

⊕

⊕

⊕